



अगर हम एक बार अपने साथी का भरोसा तोड़ देते हैं तो हम कभी भी उनका सम्मान और आदर वापस नहीं प्राप्त कर सकते हैं।

— अब्राहम लिंकन

- युवक की आंख में गोली मारकर हत्या, 24 घंटे में तीन आरोपी दबोचे ॥
- पदाधिकारी व्यापारी हित में पूरी निष्ठा के साथ कार्य करें ॥
- टेबल टेनिस : अंडर 14 में प्रयागराज के रुद्र केसरवाजी प्रथम IV

बरेली , शुक्रवार, 12 सितंबर 2025



सिटी ब्रीफ

संभागीय परिवहन प्राधिकरण की बैठक 25 को

बरेली, अमृत विचार : संभागीय परिवहन प्राधिकरण के सचिव पंकज सिंह ने बताया है कि संभागीय परिवहन प्राधिकरण की बैठक 29 सितंबर को दोपहर 12 बजे से आयुक्त कार्यालय के सभागार कक्ष में होगी। बैठक में मोटररयान अधिनियम 1988 की धारा -86 के अंतर्गत प्राप्त प्रकरण, ऑटो रिक्शा, टैपो, टैक्सी के परमिट हस्तांतरण संबंधी प्रकरणों पर सुनवाई होगी।

राजस्व वसूली बढ़ाने को मुख्य अभियंता ने दिए निर्देश

बरेली, अमृत विचार : बरेली जोन प्रथम के मुख्य अभियंता ज्ञान प्रकाश ने बुधवार रात शहरी क्षेत्र के वाणिज्य वॉटकल प्रथम एवं द्वितीय के सभी अधिशासी अभियंता व सहायक अभियंताओं के साथ समीक्षा बैठक की। जिसमें लक्ष्य के सापेक्ष राजस्व वसूली करने , शतप्रतिशत बिलिंग, स्मार्ट मीटर से संबंधित सभी समस्याओं के निस्तारण करने के निर्देश दिए।

ड्रॉप मोर क्रॉप योजना पर मिलेगा 90 प्रतिशत का अनुदान

बरेली, अमृत विचार : जिले में उद्यान विभाग की ओर से पर ड्रॉप मोर क्रॉप योजना चलाई जा रही, जिसका उद्देश्य किसानों को पानी बचाने के लिए प्रोत्साहित करना है। जिला उद्यान अधिकारी जितेंद्र कुमार के अनुसार योजना के तहत दो हेक्टेयर से कम कृषि भूमि वाले किसानों को 90 प्रतिशत तक अनुदान दिया जाता है, जबकि दो हेक्टेयर से अधिक कृषि भूमि वाले किसानों को 80 प्रतिशत तक अनुदान मिलता है।

सांसद-विधायक खेल स्पर्धा के लिए खिलाड़ी करें आवेदन

बरेली, अमृत विचार : संसदीय लोकसभा और विधानसभा क्षेत्रों में होने वाली सांसद-विधायक खेल स्पर्धा के लिए इच्छुक खिलाड़ियों से आवेदन मांगे गए हैं। जिला युवा कल्याण एवं प्रादेशिक विकास दल अधिकारी ने बताया है कि खेल व युवा कल्याण विभाग की ओर से सब जूनियर, जूनियर एंड सीनियर वर्ग में थलैलेटिक्स, कबड्डी, कुश्ती, वॉलीबाल, फुटबाल, भारोत्तोलन, जूडो एवं बैडमिंटन में महिला (बालिका) एवं पुरुष (बालक) श्रेणी में प्रामाणी खेल प्रतियोगिताएं होंगी हैं। इच्छुक खिलाड़ी <https://www.yuvasathi.in> पर ऑनलाइन पंजीकरण कर सकते हैं।

दीपावली को लेकर ट्रेनों में अभी से नो रूम

कार्यालय संवाददाता, बरेली

अमृत विचार : दिवाली से 60 दिन पहले ही लोगों ने घर जाने के लिए ट्रेनों में बुकिंग करा ली है। सामान्य ट्रेनों में वेंटिंग लिस्ट जारी हो गई है। ऐसे में अब रेलवे की तरफ से बरेली होते हुए गुजरने वाली अप- डाउन की 44 विशेष गाड़ियों की घोषणा कर चुका है। दिल्ली, लखनऊ, हरिद्वार समेत अन्य रूट पर जनरल से लेकर एसी तक के टिकट में वेंटिंग दिखा रहे हैं, जबकि कुछ ट्रेनों में सीटें फुल होने से बुकिंग ही बंद कर दी गई है।

दिवाली 20 अक्टूबर को मनाई जाएगी। इसको लेकर दो माह पहले

मनमोहक प्रस्तुति



स्पোর্ट्स स्टेडियम में 69 वीं प्रदेशीय विद्यालयीय बैडमिंटन एवं टेबल टेनिस प्रतियोगिता के समापन पर सांस्कृतिक कार्यक्रम की प्रस्तुति देती छात्राएं। (संबंधित खबर पेज IV पर)।

कार्यालय संवाददाता, बरेली

अमृत विचार : शासन के निर्देश पर जिले में एक सितंबर को ‘नो हेलमेट नो पेट्रोल’ अभियान की शुरुआत जोर-शोर से हुई थी। पुलिस, परिवहन और पूर्ति विभाग के अफसरों के एक साथ सड़क पर उतरने से सकारात्मक संदेश लोगों के बीच गया था। तमाम संस्थाओं और संगठनों ने अभियान का स्वागत किया। पेट्रोल पंप एसोसिएशन ने मुहिम में कदमताल करते हुए नो हेलमेट नो पेट्रोल का बोर्ड तक लगावा दिया, लेकिन चंद दिनों में अभियान की सक्रियता समाप्त हो गई। शहर में अधिकांश पेट्रोल पंपों से न केवल नो हेलमेट-नो पेट्रोल के बैनर गायब हो गए हैं। शहर के अधिकांश पंपों पर बिना हेलमेट वालों को खुलेआम तेल दिया गया। हां, कुछ जगह पर इसका हेलमेट उसका सिर वाली कहावत चरितार्थ होती दिखी।

आपके प्रिय अमृत विचार अखबार की टीम ने गुरुवार को शहर के कुछ पंपों की पड़ताल की तो अधिकांश पर इक्का दुक्का लोग ही हेलमेट पहनकर पेट्रोल लेते नजर आए। कुछ पंप पर नो हेलमेट नो पेट्रोल का बोर्ड नजर नहीं आया। इस संबंध में जब पेट्रोल पंप कर्मियों से बातचीत की गई तो उनका कहना था कि मना करने के बाद भी लोग नहीं मानते हैं। कोहाड़ापीर स्थित पेट्रोल पंप पर बिना हेलमेट के पेट्रोल लेने आए दिलीप ने बताया कि बिना हेलमेट सभी को पेट्रोल मिल रहा है, तो मैंने भी ले लिया। वहीं एक अन्य युवक राजेश ने बताया कि जल्दबाजी



कैमरा देखकर कोहाड़ापीर स्थित पेट्रोल पंप पर बाइक सवार हेलमेट एक दूसरे को देते हुए।


● अमृत विचार

उधार के हेलमेट से निभाया नियम

कोहाड़ापीर पेट्रोल पंप पर बिना हेलमेट के पेट्रोल दिया जा रहा था। कर्मचारियों ने बिना हेलमेट पेट्रोल डलवाने आए लोगों को नहीं रोका। लेकिन, जब कैमरा देखा तो पेट्रोल डलवाने आए एक बाइक सवार ने दूसरे व्यक्ति से उधार में हेलमेट लिया और पेट्रोल डलवाकर निकल गया।

कार्रवाई : 51 बाइकों के चालान किए

बरेली। नकटिया स्थित पेट्रोल पंप पर नो हेलमेट नो फ्यूल अभियान के तहत परिवहन विभाग की टीम ने 51 बाइक सवारों के चालान किए। आरटीओ प्रवर्तन प्रणव झा ने बताया कि नियम तोड़ने वालों के खिलाफ कार्रवाई जारी रहेगी।



बिशाप मंडल स्कूल के समीप पेट्रोल पंप पर भी नियमों को पालन होता नहीं दिखा।

तीन सवारी, फिर भी मिला पेट्रोल

सिविल लाइंस स्थित एक पेट्रोल पंप एक बाइक पर तीन लोग सवार थे। फिर भी उनको बिना हेलमेट पेट्रोल दिया गया। इस पेट्रोल पंप पर ‘नो हेलमेट नो पेट्रोल’ अभियान का फ्लैक्स लगा था। पंप पर मौजूद कर्मचारी भी बिना हेलमेट पेट्रोल डलवाने आ रहे लोगों से इंकार नहीं कर रहे थे।

बैनर के सामने ही आदेश तार-तार

मालियों की पुलिसिया पर मन्नत लॉन के पास पेट्रोल पंप पर नो हेलमेट, नो फ्यूल का बैनर लगा था, फिर भी कर्मचारियों ने नियम तोड़ा। पंप पर बिना हेलमेट कई बाइक सवार पेट्रोल भरवाते नजर आए, जबकि एक सितंबर को अभियान शुरू होने के बाद इसी पंप पर अफसरों ने चेकिंग की थी।

नियमों का पालन नहीं होता मिला

प्रभा टाकेज के पास पेट्रोल पंप पर नो हेलमेट, नो फ्यूल का अनुपालन नहीं किया जा रहा था। जबकि अभियान शुरू होने के एक सप्ताह तक यहां काफी सख्ती देखने को मिली थी। बिना हेलमेट वालों को एंटी तक नहीं दी जा रही थी। बुधवार को यहां घड़ल्ले से बिना हेलमेट सभी को पेट्रोल मिल रहा था।



सिविल लाइंस स्थित पेट्रोल पंप पर बिना हेलमेट के बाइक सवार को पेट्रोल देते हुए।



मालियों की पुलिसिया के पास पेट्रोल पंप पर बिना हेलमेट के पेट्रोल देते हुए। ● अमृत विचार

● त्योहार पर ट्रेनों में भारी भीड़ होगी स्पेशल ट्रेनों में भी बुकिंग शुरू होते ही फुल हो जा रही सीटें

ही लोगों ने त्योहार मनाने के लिए अवकाश में घर आने के लिए ट्रेनों में बुकिंग करा दी है। बुकिंग शुरू होते ही कुछ ही घंटों में इनमें नो रूम की स्थिति हो जा रही है। ट्रेनों में यात्रियों का दबाव कम करने के लिए रेलवे की तरफ से लगातार विशेष गाड़ियों की घोषणा की जा रही है। अब तक बरेली होकर गुजरने वाली 44 गाड़ियों की घोषणा रेलवे की तरफ से की जा चुकी है। इसमें 20 सितंबर से लेकर 29 नवंबर तक गाड़ी संख्या 04008

आनंद विहार-जोगबनी विशेष गाड़ी चलेगी। 05580 आनंद विहार-पूर्णिया विशेष गाड़ी 18 सितंबर से 17 दिसंबर तक चलेगी। 05579 पूर्णिया-आनंद विहार विशेष गाड़ी 16 सितंबर से 15 दिसंबर तक, 05576 आनंद विहार-सहरसा विशेष गाड़ी 23 सितंबर से 16 दिसंबर तक, 05575 सहरसा-आनंद विहार विशेष गाड़ी 17 सितंबर से 10 दिसंबर तक चलेगी। 04022 नई दिल्ली-गोरखपुर विशेष गाड़ी 19 सितंबर से 28 नवंबर तक प्रत्येक शुक्रवार को नई दिल्ली से दोपहर दो बजे चलकर शाम 6:03 बजे बरेली आएगी और अगले दिन तड़के पांच बजे गोरखपुर पहुंचेगी।

कहना है कि सभी पेट्रोल पंप संचालकों को निर्देश दिए हैं कि बिना हेलमेट किसी भी दो पहिया वाहन चालक को पेट्रोल न दें। इसको लेकर

पेट्रोल पंपों पर बोर्ड भी लगाए गए हैं। अगर बिना हेलमेट पेट्रोल दिया जा रहा है तो वह निरीक्षण करेंगे। शिकायत सही मिलने पर पंप संचालकों को

नोटिस देकर कार्रवाई की जाएगी। आरटीओ प्रवर्तन पंकज सिंह का कहना है कि पेट्रोल पंप संचालकों को नो हेलमेट, नो फ्यूल अभियान को

लेकर दिशा निर्देश जारी किए गए थे। नियमों की अनदेखी करने वाले पंप संचालकों पर पूर्ति विभाग के माध्यम से कार्रवाई की जाएगी।

सीएम ग्रिड योजना की रफ्तार सुस्त, डिप्टी सीईओ नाराज

कार्यालय संवाददाता, बरेली

अमृत विचार : अर्बन रोड इंफ्रास्ट्रक्चर डेवलपमेंट (यूरिडा) के डिप्टी सीईओ एके श्रीवास्तव ने गुरुवार को टीम के साथ शहर में सीएम ग्रिड योजना के तहत चल रहे कार्यों का निरीक्षण किया। उन्होंने योजना के पहले और दूसरे फेज के कार्यों की प्रगति की समीक्षा की। उन्होंने कार्य की धीमी गति पर नाराजगी जताई। संबंधित अधिकारियों को दीपावली तक योजना के सभी कार्य पूरे कराने के निर्देश दिए।



निर्माण कार्यों का निरीक्षण करती यूरिडा की टीम।

● अमृत विचार

दरअसल, सीएम ग्रिड के पहले चरण में 46 करोड़ रुपये से मांडल टाउन क्षेत्र में कार्य चल रहा है। पहले चरण के कार्य पूरे होने की

समय सीमा वर्ष 2026 के जनवरी तक है। लखनऊ से यूरिडा के डिप्टी सीईओ एके श्रीवास्तव की अगुवाई में आई टीम ने कार्यों की समीक्षा में

गाड़ी का पंजीकरण

भी होगा स्मार्ट

बरेली, अमृत विचार : परिवहन विभाग डीएल के बाद अब आरसी (रजिस्ट्रेशन सर्टिफिकेट) को भी स्मार्ट करने जा रहा है। शासन स्तर पर इसकी मंजूरी मिल गई है। आवेदक को 200 रुपये फीस देनी होगी। इसके बाद उन्हें पेपर के बजाय कार्ड के रूप में रजिस्ट्रेशन सर्टिफिकेट दिया जाएगा, इसमें लगी चिप में वाहन संबंधी पूरा ब्योरा होगा। आरटीओ प्रशासन पंकज कुमार ने बताया कि स्मार्ट कार्ड में तब्दील होने वाली आरसी में माइक्रो चिप के साथ क्यूआर कोड भी रहेगा। नई व्यवस्था वालों से पास हो रहने वाले राजा डेयरी दिने ने निगम को जमीन पर तिरपाल डालकर भैंस बांधना और नाद का आरसी का नंबर देगे।

अब नए कनेक्शन व खराब मीटर बदलवाने पर लगेगा प्रीपेड मीटर

बिजली के नए कनेक्शन लेने अथवा खराब मीटर बदलने के अग्रह पर उपभोक्ता के मकान या दुकान पर प्रीपेड मीटर लगाया जाएगा। इसको लेकर पावर कारपोरेशन के प्रबंध निदेशक ने मुख्य अभियंता को बुधवार को आदेश जारी किए हैं। अभी तक नए कनेक्शन पर साधारण मीटर के साथ स्मार्ट मीटर लगाए जा रहे थे। अधिशासी अभियंता अंकित गंगवार ने बताया कि अभी तक नए बिजली कनेक्शन और खराब मीटर बदलने की जगह पर स्मार्ट मीटर लगाए जा रहे थे, लेकिन अब प्रबंध निदेशक के आदेश के बाद स्मार्ट मीटर को प्रीपेड में तब्दील करके नए कनेक्शन और खराब मीटर बदलने की जगह पर लगाया जा रहा है।

इस तरह से रीचार्ज करना होगा बिजली का प्रीपेड मीटर

एसडीओ रोहित सिंह ने बताया कि यूपीपीसीएल स्मार्ट एप जसे स्टोर से डाउनलोड करने के बाद साइन अप मोबाइल नंबर से होने के बाद ओटीपी आएगा। इसके बाद पासवर्ड बनाकर लॉगिन हो जाएगा। इसमें कितने रुपये से कितने दिन बिजली जला सकते हैं। उसी के हिसाब से उपभोक्ता अपना रीचार्ज करा सकते हैं। स्मार्ट मीटर में अभी तक बकाया बिल पर बिजली कटने के बाद अधिकारी कुछ पैसा जमा कराकर ऑनलाइन बिजली खोल देते थे, लेकिन प्रीपेड मीटर होने के बाद जितना बैलेंस होगा उपभोक्ता उतनी ही बिजली जला सकेंगे।

कार्यालय संवाददाता, बरेली

अमृत विचार : अब मोबाइल रिचार्ज की तरह रीचार्ज करके शहरी क्षेत्र के उपभोक्ताओं को बिजली मिलेगी। रिचार्ज कराने के बाद ही उपभोक्ता बिजली का इस्तेमाल कर सकेंगे। रीचार्ज खत्म होने के बाद उपभोक्ताओं की बिजली खुद कट जाएगी। इससे अब विभाग को बकाया बिजली बिल वसूली के लिए अभियान नहीं चलाना पड़ेगा। इसके साथ ही उपभोक्ताओं को बिल आने अथवा न आने के झंझट से भी

● रीचार्ज खत्म होने पर उपभोक्ताओं की स्वतः कट जाएगी बिजली

छुटकारा मिल जाएगा। शहरी क्षेत्र में कुल 2 लाख 10 हजार स्मार्ट मीटर लगाए जाने थे। बिजली विभाग ने अभियान चलाकर अब तक एक लाख 25 हजार स्मार्ट मीटर लगा भी चुका है। मर्यादाल मुख्यालय की तरफ से जिले में लगाए गए 1 लाख 25 हजार स्मार्ट मीटर में से 31 हजार स्मार्ट मीटर को प्रीपेड मीटर में बदला भी जा चुका है।

निगम की जमीन पर कब्जे का

प्रयास, टीम ने हटाया अतिक्रमण



नगर निगम की भूमि से कब्जा हटवाती टीम।

बरेली, अमृत विचार : शहर में वार्ड 42 के मोहल्ला चौधरी में मस्जिद के पास नगर निगम की जमीन है, यहां ट्यूबवेल लगाया गया है, लेकिन बीते दिनों से पास ही रहने वाले राजा डेयरी वालों ने निगम की जमीन पर तिरपाल डालकर भैंस बांधना और नाद का

निर्माण कराना शुरू कर दिया। इसकी शिकायत पार्षद चंद्र प्रकाश गुप्ता ने नगर निगम में की। गुरुवार को नगर निगम की टीम ने जमीन से अतिक्रमण हटाया। वहीं, दोबारा ऐसी शिकायत मिलने पर संबंधित डेयरी संचालक को कार्रवाई की चेतावनी दी।

सिटी ब्रीफ

गायत्री देवी के देहावसान के बाद दी नेत्रदान की स्वीकृति

बरेली, अमृत विचार : सक्षम संस्था लगातार लोगों को नेत्रदान के लिए प्रेरित कर रही है, इसी क्रम में गुरुवार को गायत्री देवी के देहावसान के बाद उनके परिवार ने नेत्रदान की स्वीकृति दी। सक्षम संस्था की प्रेरणा से गायत्री देवी की कॉनिया को सुरक्षित कर लिया गया, जो दो व्यक्तिओं को नेत्र ज्योति प्रदान करेगी। गायत्री देवी के बड़े बेटे अनिल कुमार गोयल ने कहा कि उन्होंने माता के दोनों नेत्रों का दान राम मूर्ति मेडिकल कॉलेज को सक्षम के सहयोग से कर दिया है। इससे और लोगों को भी प्रेरणा लेनी चाहिए। संस्था की ओर से ब्रज प्रांत उपाध्यक्ष वेद प्रकाश सक्सेना ने अनिल कुमार गोयल व उनके परिवार का आभार जताया। गायत्री देवी का अंतिम संस्कार शुक्रवार को मॉडल टाउन श्मशान भूमि में होगा।

टैक्स को लेकर असमंजस, व्यापारियों ने सौंपा ज्ञापन

बरेली, अमृत विचार : राजेंद्र नगर स्थित जय दुर्गा कॉम्लेक्स के व्यापारियों ने गुरुवार को सपा पार्श्व दल के नेता गौरव सक्सेना के नेतृत्व में मुख्य कर निर्धारण अधिकारी पीके द्विवेदी को ज्ञापन सौंपा। व्यापारियों ने मांग रखी कि वे अपने-अपने हिस्से का टैक्स कॉम्लेक्स मालिक को किराए के साथ देते रहे, लेकिन पिछले तीन वर्षों से मालिक ने नगर निगम में टैक्स जमा नहीं कराया, जिससे बकाया बढ़कर करीब 7 लाख रुपये हो गया है। व्यापारियों का आरोप है कि कॉम्लेक्स स्वामी ने उनसे टैक्स की वसूली की, लेकिन नगर निगम में जमा नहीं किया। अब कार्रवाई दुकानदारों के खिलाफ की जा रही है। सपा पार्श्व दल के नेता गौरव सक्सेना ने मांग की कि नगर निगम को प्रत्येक दुकान की माप के अनुसार टैक्स का निर्धारण कर सीधे दुकानदारों को उनका देय टैक्स बताया जाए। ताकि वे स्वच्छ से समय पर अपना टैक्स जमा कर सकें। धर्मद महेश्वरी, आलोक अग्रवाल, अभिषेक गांगवार, सुनील कुमार, नितिन अग्रवाल व हर्षित समेत अन्य मौजूद रहे।

रिठौरा में मिठाई की दुकानों से सैंपल भरे मची खलबली

बरेली/रिठौरा, अमृत विचार : रिठौरा में फूड इंस्पेक्टर प्रवीन कुमार राय ने दो मिठाई की दुकानों पर सैंपल भरे जिनमें जयन लाल के यहां सोनपाण्डी तथा बिनोद के यहां बूंदी के लड्डू के सैंपल भर कर नमूने जांच के लिए भेज दिए। फूड इंस्पेक्टर की इस कार्रवाई से मिठाई कारोबारियों में खलबली मच गई।



अधिवक्ता परिषद ब्रज का 34 वां स्थापना दिवस मनाते पदाधिकारी।

अधिवक्ता हित में कार्य करते रहने का लिया संकल्प

बरेली, अमृत विचार: अधिवक्ता परिषद ब्रज की जिला इकाई बरेली ने परिषद का 34 वां स्थापना दिवस मनाया। बरेली संगठन के महामंत्री अधिवक्ता हजारी लाल के रतनदीप कांफ्लेक्स स्थित चैंबर पर कार्यक्रम हुआ। जिला मीडिया प्रभारी राजीव वर्मा एडवोकेट ने बताया कि मुख्य वक्ता संगठन के संरक्षक ईश्वरी प्रसाद वर्मा ने कहा कि अधिवक्ता परिषद का मुख्य उद्देश्य भारतीय सांस्कृतिक और पारंपरिक मूल्यों के अनुरूप न्याय प्रणाली को बढ़ावा देना है। पूर्व जिला अध्यक्ष अरुण कांत सक्सेना ने भी विचार रखे। पदाधिकारियों एवं सदस्य ने अधिवक्ता हित एवं जनहित में कार्य करते रहने का संकल्प लिया। राजेंद्र प्रसाद, ओम पाल सिंह, अरविंद सिंह गौर, सत्यभान सिंह तोमर, केपी यादव, गिरिराज सिंह चौहान, अरविंद सिंह, रमेश सिंह, मनीष सक्सेना, नवीन शर्मा, गौरव राठौर, रूपेश कुमार, प्रेम सिंह, आंचल सक्सेना आदि अधिवक्ता मौजूद रहे।

व्यापारी हित में पूरी निष्ठा के साथ कार्य करें पदाधिकारी

अखिल भारतीय उद्योग व्यापार मंडल के कार्यक्रम में बोले राष्ट्रीय अध्यक्ष संदीप बंसल, राष्ट्रीय व्यापारी दिवस मनाया

कार्यालय संवाददाता, बरेली

अमृत विचार: अखिल भारतीय उद्योग व्यापार मंडल ने गुरुवार को एक लॉन में कार्यक्रम आयोजित कर राष्ट्रीय व्यापारी दिवस मनाया। व्यापारी हित में उत्कृष्ट योगदान के लिए व्यापारियों को भामाशाह सम्मान से सम्मानित किया गया। मुख्य अतिथि संगठन के राष्ट्रीय अध्यक्ष संदीप बंसल और वन मंत्री डॉ. अरुण कुमार सक्सेना रहे।

युवा जिलाध्यक्ष वीरेश पाल सिंह, महानगर युवा अध्यक्ष मनीष रस्तोगी व महिला अध्यक्ष बबीता रेक्रिवाल के नेतृत्व में युवा, जिला, महानगर व महिला इकाई के पदाधिकारियों को राष्ट्रीय अध्यक्ष ने शपथ ग्रहण कराई गई। राष्ट्रीय अध्यक्ष ने कहा कि वर्तमान समय व्यापारियों के लिए निर्णायक है, सावधानी और गंभीरता से उद्योग, व्यापार करते हुए देश को फिर सोने की चिड़िया बनाया जा सकता है। उन्होंने सभी पदाधिकारियों और सदस्यों से व्यापारी हित के लिए पूरी निष्ठा के



पदाधिकारियों को शपथ दिलाते राष्ट्रीय अध्यक्ष संदीप बंसल, वन मंत्री डॉ. अरुण कुमार, जिलाध्यक्ष सुरेंद्र रस्तोगी व अन्य।

● व्यापारियों को भामाशाह सम्मान से सम्मानित किया

साथ जिम्मेदारी का निर्वहन करने का आह्वान किया। वन मंत्री ने कहा कि योगी सरकार व्यापारी समाज के साथ है, प्रदेश में माफिया राज का अंत हो चुका है, जिससे व्यापारी समाज अब बिना भय के व्यापार कर रहा है। जिलाध्यक्ष सुरेंद्र रस्तोगी ने कहा कि सरकार व्यापारियों के

लिए ऐसा प्लेटफॉर्म तैयार करे, जहां उनकी समस्याएं रखी जाएं। सबसे ज्यादा टैक्स व्यापारी समाज देता है, इसलिए उनकी समस्याओं के निदान को प्राथमिकता दी जाए। महानगर अध्यक्ष सुधीर गोयल, जिला महामंत्री संजय आनंद, महानगर महामंत्री मुकेश सिंघल भी विचार रखे। राकेश अग्रवाल, मुकेश गुप्ता, रवि अग्रवाल, शिव कुमार अग्रवाल, बंटी खान, नीरव

अग्रवाल, राजीव सचदेवा व शुभम अग्रवाल को भामाशाह सम्मान से सम्मानित किया गया। संचालन जिला महामंत्री अंकुर सक्सेना ने किया। जिला कोषाध्यक्ष अरुण भसीन, महानगर कोषाध्यक्ष संजय गर्ग, पवन निहलानी, कमलजीत सिंह, अभय अग्रवाल, योगेश सक्सेना, राशिद अली, राजन गुप्ता, राजगोपाल खट्टर, पराग रस्तोगी आदि मौजूद रहे।

सीएम डैश बोर्ड : 11 अफसरों का जवाब-तलब

कार्यालय संवाददाता, बरेली

अमृत विचार : जिलाधिकारी अविनाश सिंह ने कैप कार्यालय में सीएम डैश बोर्ड की बैठक करते हुए जिले की रैंकिंग खराब होने पर कड़ी नाराजगी। 11 विभागों के अधिकारियों का जवाब-तलब किया। अगस्त में मुख्यमंत्री सामूहिक विवाह संपन्न नहीं कराए जाने से भी रैंकिंग प्रभावित हुई है। इस पर डीएम ने मुख्यमंत्री सामूहिक विवाह 22 व 23 सितंबर को संपन्न कराने के निर्देश दिए।

बैठक में अवगत कराया कि एनआरएलएम, फैमिली आईडी, पंचायत, निपुण परीक्षा, नई सड़कों का निर्माण, कौशल विकास, समाज कल्याण, कृषि, उद्यान, बेसिक शिक्षा

● जिलाधिकारी ने रैंकिंग में सुधार के लिए अफसरों के साथ की बैठक

● मुख्यमंत्री सामूहिक विवाह संपन्न नहीं कराने से भी रैंकिंग प्रभावित

आदि विभागों से संबंधित इंडीकेटर्स में रैंकिंग खराब हुई है। इससे जिले की रैंकिंग सीएम डैशबोर्ड पर प्रभावित हुई है। जिलाधिकारी ने संबंधित विभागों के अधिकारियों का स्पष्टीकरण तलब करने के निर्देश दिए। वहीं, एनआरएलएम के अंतर्गत रिवॉल्विंग फंड देने में भी स्थिति खराब मिली, इसपर सीसीएल व रिवॉल्विंग फंड बैंकों के साथ समन्वय कर लक्ष्य के अनुरूप वितरित कराए जाने के निर्देश दिए गए। समीक्षा में पाया कि राजस्व कार्यों के अन्तर्गत रहेलखंड नहर,



कैप कार्यालय में अधिकारियों के साथ बैठक करते जिलाधिकारी अविनाश सिंह।

खनन विभाग, कृषि विभाग, परिवहन विभाग आदि विभागों की राजस्व वसूली प्रभावित होने से भी रैंकिंग प्रभावित हुई है। स्वामित्व योजना में भी रैंकिंग 70 से 69 प्रतिशत हो गई। आईजीआरएस में भी रैंकिंग एक प्रतिशत लुढ़की है। डीएम ने नाराजगी व्यक्त कर सभी अधिकारियों से

अपने कार्य प्रदर्शन में सुधार लाने के निर्देश दिए। एडीएम प्रशासन पूर्णिमा सिंह, एडीएम वित्त एवं राजस्व संतोष बहादुर सिंह, बीएसए संजय सिंह, डीसी एनआरएलएम, जिला अर्थ एवं संख्याधिकारी, जिला कृषि अधिकारी, जिला समाज कल्याण अधिकारी आदि मौजूद रहे।

दो अस्पताल, दो क्लीनिक सील, नोटिस जारी

कार्यालय संवाददाता, बरेली

अमृत विचार : आए दिन गलत इलाज से मरीजों की हालत गंभीर हो रही है वहीं बीते दिनों जान तक गवां चुके हैं लेकिन ये गोरखधंधा कम होने का नाम नहीं ले रहा है। स्वास्थ्य विभाग ने ऐसे ही दो अस्पताल और दो क्लीनिक पर अनियमितताएं मिलने पर कार्रवाई करते हुए सील करने के साथ ही संचालकों को नोटिस जारी किया है।

स्वास्थ्य विभाग के झोलाछाप नियंत्रण सेल के प्रभारी डॉ. अमित के नेतृत्व में टीम ने सबसे पहले शीशगढ़ इलाके में निरीक्षण अभियान चलाया। यहां रेशमा

- शीशगढ़ ब्लॉक में स्वास्थ्य विभाग की टीम ने की छापेमारी अनियमितताएं मिलने पर की कार्रवाई
- रेशमा जच्चा बच्चा केंद्र पर भर्ती मिले दो मरीज कराए शिफ्ट, नोटिस जारी, संचालकों में खलबली

जच्चा बच्चा केंद्र एवं अल्ट्रासाउंड सेंटर पर दो मरीजों को भर्ती कर इलाज चल रहा था। इस पर टीम ने अस्पताल के पंजीयन संबंधी दस्तावेज मांगे तो स्टाफ नहीं दिखा सका। इस पर दोनों मरीजों को स्थानीय सीएचसी पर शिफ्ट करने के बाद अस्पताल को सील कर दिया गया। आदेश क्लिनिक



अस्पताल को सील करती स्वास्थ्य विभाग की टीम। ● अमृत विचार

और जच्चा बच्चा क्लिनिक का भी विभागीय पंजीयन न होने पर सील किया गया है। टीम ने दुनका क्षेत्र में इंडियन हॉस्पिटल का निरीक्षण किया, लेकिन कोई डॉक्टर मौजूद

शीशगढ़ इलाके में निरीक्षण अभियान चलाया गया, यहां दो अस्पताल और दो क्लीनिक का विभागीय पंजीयन स्टाफ नहीं दिखा सका, वहीं अन्य अनियमितताएं भी नहीं पाई गई। जिसके आधार पर सील किए गए हैं। वहीं संबंधित संचालकों को नोटिस जारी कर दस्तावेज प्रस्तुत करने को कहा है।

– डॉ. अमित, नोडल अधिकारी, झोलाछाप नियंत्रण सेल

नहीं था। पंजीयन दस्तावेज भी मौजूद नहीं मिले। इस पर हॉस्पिटल को सील किया गया। वहीं स्वास्थ्य विभाग की टीम के आने की सूचना पाकर उस इलाके संचालक क्लीनिक और अस्पताल बंद कर फरार हो गए।

सेमिनार : नियमों में बदलाव से 50 प्रतिशत बढ़ जाएगी ऑडिट फीस



आईसीएआई भवन में आयोजित सेमिनार में मौजूद सीए।

कार्यालय संवाददाता, बरेली

अमृत विचार : आईसीएआई बरेली ब्रांच ने 'टैक्स ऑडिट रिपोर्ट और यूडीआईएन कंपनी ऑडिटर्स और एआई में अपडेट' विषय पर एक दिवसीय सेमिनार का आयोजन किया। पीलीभीत रोड स्थित आईसीएआई भवन में हुए इस सेमिनार में देश के विभिन्न हिस्सों से आए प्रसिद्ध वक्ताओं ने अपने विचार साझा किए और प्रतिभागियों को तकनीकी और कानूनी पहलुओं पर गहराई से मार्गदर्शन दिया।

सेमिनार में टैक्स ऑडिट की बारीकियां, यूडीआईएन की अनिवार्य आवश्यकताएं और एआई संचालित ऑडिट तकनीकों पर चर्चा की गई। बताया गया कि इस बार नियमों में बदलाव से अधिक ऑडिट फीस पचास प्रतिशत बढ़ जाएगी। सेमिनार में दिल्ली से सीए पंकज के. मिश्रा, गाजियाबाद से सीएस प्रणव

- पीलीभीत रोड स्थित आईसीएआई भवन में आयोजित सेमिनार में दी जानकारी
- प्रतिभागियों का तकनीकी और कानूनी पहलुओं पर गहराई से किया गया मार्गदर्शन

कुमार, सीए पुनीत सखूजा, सेशन चेयरमैन सीए विजय के. गोयल के अलावा बरेली ब्रांच के चेयरमैन सीए अमित टंडन, वाइस चेयरमैन सीए नीरज कुमार अग्रवाल, सेक्रेटरी सीए विनेश अरोड़ा, ट्रेजरर सीए गौरव अग्रवाल, एजीक्यूटिव मेंबर सीए सुमित अग्रवाल, सिकासा चेयरमैन सीए अंकित मेहरा, ए एक्स-ऑफिशियो सीए अंकुर गोयल, सीए अखिल रस्तोगी, सीए अखिलेश के. गुप्ता, सीए अखिलेश नारायण, सीए आकृति अग्रवाल, सीए अक्षत अग्रवाल, सीए अंबर जमाल आदि मौजूद रहे।

यूपी बोर्ड : 75 प्रतिशत उपस्थिति होगी, तभी मिलेगा प्रवेशपत्र

सीमेंट से जुड़ी व्यापारिक समस्याओं का होगा समाधान



कार्यक्रम में मौजूद विधायक संजीव अग्रवाल व पदाधिकारी।

● अमृत विचार

कार्यालय संवाददाता, बरेली अमृत विचार : सीमेंट व्यवसायियों की व्यापारिक समस्याओं के समाधान और आपसी सामंजस्य बढ़ाने के लिए गुरुवार को रामवाटिका कॉलोनी स्थित संस्कृति हॉल में रहेलखंड सीमेंट मर्चेंट्स एसोसिएशन का गठन हुआ। जिसमें पीलीभीत, बीसलपुर, पूरनपुर, आंवला, बहेड़ी, फरीदपुर, फतेहगंज, मीरगंज, मिलक, बिलासपुर आदि जगहों से सीमेंट व्यवसायी शामिल हुए। एसोसिएशन के संरक्षक बने कैंट विधायक संजीव अग्रवाल ने कहा कि वह इस संस्था को अपनी ही संस्था मानते हैं और व्यापारी हितों की रक्षा के लिए हमेशा तत्पर रहेंगे। अध्यक्ष चुने गए हरप्रीत सिंह ने कहा कि एसोसिएशन

के गठन की आवश्यकता, इसलिए महसूस की गई क्योंकि सीमेंट व्यवसाय में कई चुनौतियां हैं, जैसे कि जीएसटी, ट्रांसपोर्ट और लेबर से संबंधित। इसके अलावा, कुछ छोटे व्यापारी बड़े होलसेलर्स से माल लेकर उनका पैसा दबा कर बेट जाते हैं, जिससे व्यवसाय में मोटा नुकसान होता है। सचिव विकास खंडेलवाल ने कहा कि संस्था व्यापारिक हितों की रक्षा और सामूहिक विकास के लिए काम करेगी। एसोसिएशन सामाजिक कार्य भी करेगी। कोषाध्यक्ष आलोक अग्रवाल, एडमिन आशु अग्रवाल, उपाध्यक्ष अनुराग अग्रवाल, अवधेश अग्रवाल, मनमीत सिंह, रोहित, हर्षित गर्ग, राजू मोदी, आकाश अग्रवाल आदि उपस्थित रहे।

प्रसव पीड़ा से कराह रही पत्नी को छोड़कर पति फरार

● स्टाफ ने सुरक्षित प्रसव कराकर जच्चा-बच्चा की जान बचाई

बरेली, अमृत विचार : फरीदपुर सीएचसी पर गंभीर प्रसव पीड़ा होने पर पति ने पत्नी को भर्ती कराया। जांच में मरीज की हालत गंभीर होने पर स्टाफ ने हायर सेंटर रेफर कर दिया, लेकिन पति मौके पर फरार हो गया। घंटों इंतजार के बाद भी जब पति नहीं आया तो मजबूरन मरीज की जान जोखिम में होने पर स्टाफ ने सुरक्षित प्रसव कराकर जच्चा बच्चा की जान बचाई।

फरीदपुर के कुआंठांडा निवासी एहसान ने प्रसव पीड़ा होने पर पत्नी काजल को गुरुवार दोपहर 11 बजे फरीदपुर सीएचसी पर भर्ती कराया। इस दौरान मरीज को भीषण रक्तस्राव हो रहा था। मरीज की फौरन जांच हुई

तो वह एनीमिक यानि खून की कमी से भी जूझ रही थी। इस पर स्टाफ ने उसे हायर सेंटर रेफर किया, लेकिन पति मौके से फरार हो गया। इस पर स्टाफ ने अपरिहार्य स्थिति और मरीज की जान जोखिम में होने के चलते डॉ. मोनिका और डॉ. अर्चना के नेतृत्व में मरीज की सिजेरियन प्रसव किया। मरीज ने स्वस्थ बच्चे को जन्म दिया। सीएचसी के चिकित्सा अधीक्षक डॉ. अनुराग गौतम ने बताया कि मरीज के साथ आई एक अन्य महिला की सहमति पर स्टाफ ने प्रसव किया। अब जच्चा-बच्चा की हालत स्थिर है।

नाक, कान व गला रोग विशेषज्ञ

डा. आरिफ हुसैन अन्सारी

M.B.B.S., M.S.

• Ex. Chief Resident-Sir J.J. Hospital Grant Medical College Mumbai

मिलने का समय (सोमवार से शनिवार)

सुबह : 11 बजे से 3 बजे तक
शाम : 8 बजे से 9 बजे तक

सुविधायें

- नाक की टेढ़ी हड्डी को सही करना (Septoplasty)
- गले के बड़े हुये टॉन्सिल का ऑपरेशन
- कान के फटे हुए पर्दे का ऑपरेशन (Tympanoplasty)
- थायराइड (घेंघा) का इलाज व ऑपरेशन
- दूरबीन द्वारा गले के कैंसर की जाँच व बायोप्सी

पता- बैंक ऑफ बड़ौदा के पास, मालियों की पुलिया, बरेली (सेटेलाइट बस अड्डा व शाहमतगंज चौराहे के बीच में)

सम्पर्क करें

94566 58250, 70785 69786



शहर में आज

- राष्ट्रीय मानव सेवा संस्थान राष्ट्र कार्यकारिणी की ओर से लाल फाटक के निकट स्थित वृद्धाश्रम में वृद्ध माता की सेवा में भंडारा दिन में 11:30 बजे।
- जिला फुटबॉल लीग के मैच स्पोर्ट्स स्टेडियम में शाम 4:00 बजे।
- टिबरीनाथ मंदिर स्थित राम कथा स्थल पर डॉ. स्वामी श्री देवकीनंदन महाराज की रास मण्डली की ओर से कथा शाम 6:00 बजे से।
- पशुधन विभाग के विशेष सचिव देवेन्द्र कुमार पांडे की विभागीय समीक्षा बैठक सफ़्ट हाउस में दिन में 11:00 बजे।

सिटी ब्रीफ

क्रीड़ा भारती की ऑल इंडिया चेस प्रतियोगिता 12 से 14 अक्टूबर तक

बरेली, अमृत विचार : क्रीड़ा भारती व कुमार सुरेंद्र सिंह फाउंडेशन की ओर से श्री संजय अग्रवाल मेमोरियल ऑल इंडिया शतरंज ओपन टूर्नामेंट का आयोजन 12 से 14 अक्टूबर तक शहर में होगा। जिसमें दस लाख दस हजार एक सौ ग्यारह रुपये की प्राइज मनी रखी गई है। जिससे बिली 1700 क्लासिकल चेस टूर्नामेंट की कहा गया है। क्रीड़ा भारती की ओर से डॉ. शिव शर्मा ने बताया कि यह टूर्नामेंट बरेली के खिलाड़ियों के लिए एक सुनहरा अवसर लेकर आया है, क्योंकि इसमें केवल फिडे रेटिंग 1700 से नीचे वाले या फिर अनरेटेड खिलाड़ी खेलेंगे। टूर्नामेंट में लगभग 100 से ऊपर प्राइस दिए जाएंगे। सभी खिलाड़ियों के निशुल्क आवास और खानपान आदि की व्यवस्था की जाएगी। स्कूलों के लिए अलग से विशेष ट्राफियां दी जाएंगी।

सनातन धर्म के अनुसार ही हैं सभी धार्मिक आयोजन

बरेली, अमृत विचार : नवरात्रि से पहले कलाकार वेलफेयर ट्रस्ट भारत के पदाधिकारियों ने गुरुवार को राष्ट्रीय अध्यक्ष अमरीश कठेरिया के नेतृत्व में ठाकुरद्वारा मंदिर में बैठक की। अध्यक्षता आचार्य धर्मवीर वर्मा ने की। प्रदेश उपाध्यक्ष अमन बाबू ने बताया कि हम सभी सनातनी हैं और हम सभी को सनातन धर्म के अनुसार ही धार्मिक आयोजन करने चाहिए। पीलीभीत जिला अध्यक्ष विजय प्रकाश, प्रदेश संघटन मंत्री पप्पू श्रीवास्तव ने भी विचार रखे। पप्पू श्रीवास्तव, दीपक भारती, धर्मवीर वर्मा, नख्तू लाल राही, बबलू मस्ताना, हिमांशु, चमन, श्याम, राजनी, रेनू देवी समेत अन्य मौजूद रहे।

ट्रायल के जरिये कुश्ती की मंडलीय टीम का हुआ चयन



कुश्ती की मंडलीय टीम के चयनित खिलाड़ी।

● अमृत विचार

कार्यालय संवाददाता, बरेली

अमृत विचार : स्पोर्ट्स स्टेडियम में गुरुवार को पंडित दीन दयाल उपाध्याय जन्म शताब्दी खेल प्रतियोगिता के लिए मंडल स्तरीय कुश्ती ट्रायल का आयोजन हुआ। जिसमें मंडलीय टीम चयनित की गई। इस दौरान खिलाड़ी उत्साहित

आयोजन

आधुनिक शैक्षणिक विधियों पर जोर दिया

कार्यालय संवाददाता, बरेली

अमृत विचार : चिकित्सा शिक्षा प्रणाली में नवाचारों को सुदृढ़ और प्रोत्साहित करने के उद्देश्य से रोहिलखंड मेडिकल कॉलेज एवं अस्पताल में गुरुवार से तीन दिवसीय चिकित्सा शिक्षा प्रौद्योगिकी में आधारभूत (बीसीएमईटी) पाठ्यक्रम का आरंभ हुआ। इससे पहले कार्यक्रम का उद्घाटन नेशनल मेडिकल कमीशन की ओर आई पर्यवेक्षक डॉ. संध्या चौहान और कॉलेज के प्रधानाचार्य डॉ. शरद सेठ ने किया।



कार्यक्रम में व्याख्यान देती अतिथि वक्ता।

इसके बाद सत्रों के दौरान प्रख्यात संकाय सदस्यों ने प्रतिभागियों को राष्ट्रीय चिकित्सा आयोग (एनएमसी) के दिशा निर्देशों के अनुसार शिक्षण अधिगम विधियों,

अमृत विचार

टेबल टेनिस : अंडर 14 में प्रयागराज के रुद्र केसरवानी प्रथम

स्पोर्ट्स स्टेडियम में 69 वीं प्रदेशीय विद्यालयीय बैडमिंटन एवं टेबल टेनिस प्रतियोगिता का रंगारंग समापन

कार्यालय संवाददाता, बरेली

अमृत विचार : तीन दिन से स्पोर्ट्स स्टेडियम में आयोजित 69 वीं प्रदेशीय विद्यालयीय बैडमिंटन एवं टेबल टेनिस प्रतियोगिता का बृहस्पतिवार को रंगारंग समापन हो गया। प्रतियोगिता में प्रदेशभर के 900 खिलाड़ियों ने प्रतिभाग किया। विजेताओं को ट्राफी देकर सम्मानित किया गया।

समापन समारोह में मुख्य विकास अधिकारी देवयानी ने विजेताओं को मेडल और ट्रॉफी देकर सम्मानित किया। साहू गोपीनाथ कालेज की छात्रों ने देशभक्ति गीत पर शानदार प्रस्तुति देते हुए सभी को अभिभूत किया। टेबल टेनिस प्रतियोगिता में अंडर 14 बॉयज में प्रयागराज के रुद्र केसरवानी प्रथम और अंशु साहू, द्वितीय, अंडर 17 में प्रयागराज के आर्यन कुमार प्रथम और आगरा के रितेश कुमार द्वितीय, अंडर 19 में आगरा के वैभव पटेल प्रथम और प्रयागराज के अवनीश तिवारी द्वितीय स्थान पर रहे। वहीं गर्ल्स अंडर 14 में प्रयागराज की अंशिका गुप्ता प्रथम और लखनऊ की वैष्णवी वर्मा द्वितीय, अंडर 17 में प्रयागराज की शालिनी देवी प्रथम



मेडल के साथ विजेता खिलाड़ी, साथ में मुख्य विकास अधिकारी देवयानी, डीआईओएस व अन्य।

●सीडीओ ने कहा- यहां से निकले खिलाड़ी देश-विदेश में प्रदेश का नाम रोशन करेंगे

और इंसिता रावत द्वितीय, अंडर 19 में प्रयागराज की आर्या त्रिपाठी प्रथम और अयोध्या की नेहा सिंह द्वितीय स्थान पर रहीं। बैडमिंटन प्रतियोगिता में अंडर 14 बॉयज सिंगल में विजेता स्पोर्ट्स कॉलेज सैफई के अभि राज गोस्वामी और उपविजेता अयोध्या के रोहन राज रहे। अंडर 14 बॉयज डबल में

विजेता स्पोर्ट्स कॉलेज लखनऊ के आयुष व वर्चस्व और उपविजेता सहारनपुर के अभी व हमजा रहे। अंडर 17 बॉयज सिंगल में विजेता वाराणसी के देवानंद यादव और उपविजेता आगरा के अनुकल्प रहे। अंडर 17 बॉयज डबल में विजेता प्रयागराज के अभिनव व प्रखर और उपविजेता आगरा के सचिन व सुमित रहे। अंडर 19 बॉयज सिंगल में विजेता अयोध्या के आयुष और उपविजेता प्रयागराज के अरुण रहे। अंडर 19

बॉयज डबल में स्पोर्ट्स कॉलेज लखनऊ के कपिल व रुद्र और उप विजेता कानपुर के आयुष व नमन रहे। बैडमिंटन गर्ल्स की अंडर 14 सिंगल में विजेता लखनऊ की सारा अली और उप विजेता जीकेपी स्पोर्ट्स की अंशिका तथा डबल में विजेता अयोध्या की अंशिका व काव्या दुबे रहीं। अंडर 17 गर्ल्स सिंगल में विजेता सहारनपुर की प्रगति गुप्ता व उपविजेता वाराणसी की अंजली तथा डबल में व विजेता

● अमृत विचार

अयोध्या की कृति व उज्ज्वला और उपविजेता गोरखपुर की डोली यादव व समीमा खातून रहीं। अंडर 19 गर्ल्स सिंगल की विजेता मेरठ की रुद्राक्षी और उपविजेता अयोध्या की आंचल, डबल में विजेता गोरखपुर की सिया राय व टिक्कल और उपविजेता लखनऊ की गौरी शुक्ला व पीहू रहीं। सभी विजेताओं को पुरस्कृत किया गया। सीडीओ ने कहा कि यहां से निकले खिलाड़ी आगे चलकर देश-विदेश में प्रदेश का नाम

कृषि क्षेत्र में नौकरी खोजने वाले नहीं, देने वाले बनें छात्र : कुलपति

कार्यालय संवाददाता, बरेली

अमृत विचार : एमजेपी रोहिलखंड विश्वविद्यालय में कृषि विज्ञान एवं प्रौद्योगिकी संकाय की स्थापना के साथ एक नया अध्याय जुड़ गया है। जिसके तहत बीएससी (ऑनर्स) कृषि और एमएससी कृषि की पढ़ाई शुरू हो गई। इसको लेकर विश्वविद्यालय ने छात्रों के लिए सात दिवसीय दीक्षारंभ कार्यक्रम आयोजित किया, जिसमें उन्हें शैक्षणिक और शोध गतिविधियों से अवगत कराया गया। कार्यक्रम के अंतिम दिन एक विशेष इंटरएक्टिव सत्र आयोजित किया गया। मुख्य अतिथि आईएआरआई के पूर्व उप महानिदेशक प्रो. गजेन्द्र सिंह ने छात्रों को कृषि क्षेत्र में करियर बनाने के अवसरों के बारे में जानकारी दी। कुलपति प्रो. केपी.



कृषि क्षेत्र में करियर के अवसरों पर चर्चा करते कुलपति प्रो. केपी सिंह।

● अमृत विचार

●एमजेपीआरयू में सात दिवसीय दीक्षारंभ कार्यक्रम का समापन

सिंह ने छात्रों को विश्वविद्यालय में उपलब्ध सुविधाओं का लाभ उठाते हुए कृषि क्षेत्र में वैज्ञानिक और उद्यमी बनने का लक्ष्य रखने के लिए प्रेरित किया और कहा कि


छात्रों को नौकरी खोजने वाला नहीं, नौकरी देने वाले बनना चाहिए ताकि वे विकसित भारत के निर्माण में योगदान दे सकें। प्रो. एसएस बेदी, प्रो. उपेंद्र कुमार, प्रो. आलोक श्रीवास्तव, प्रो. संजय गर्ग, प्रो. जेएन मौर्या, डॉ. अतुल कटियार, डॉ. प्रीति यादव मौजूद रहीं।

कलाकारों ने तुलसी-शालिग्राम विवाह की लीला का मंचन किया

कार्यालय संवाददाता, बरेली

अमृत विचार : श्री राधा माधव संकीर्तन मंडल की ओर से आयोजित रासलीला भक्त लीला में गुरुवार शाम त्रिवेदीनाथ मंदिर के राम कथा स्थल पर वृंदावन से आए स्वामी देवकीनंदन महाराज व कलाकारों ने श्री तुलसी-शालिग्राम विवाह की लीला का मंचन किया।

स्वामी देवकीनंदन महाराज ने बताया कि युद्ध में जालंधर ने इंद्र, शिवजी व अन्य देवताओं को परास्त कर दिया। तब सभी देवी-देवता भगवान विष्णु के पास पहुंचे। यहां नारद जी ने बताया कि वृंदा नाम की एक महिला है, उसका व्रत है कि सुबह जो पहला व्यक्ति मुझे दिखेगा, मैं उसी से शादी करूंगी और मेरे गले में जो माला पड़ी है, जिस दिन वह



रासलीला का मंचन करते कलाकार।

●त्रिवेदीनाथ में हो रहा रासलीला भक्त लीला का आयोजन

टूटेगी, उसी दिन मेरे पति की मृत्यु हो जाएगी। भगवान विष्णु ने वृंदा और जालंधर का विवाह करवाया। जब जालंधर युद्ध करने गया तो विष्णु जालंधर का रूप रखकर वृंदा के पास चले गए। वृंदावन के अपवित्र होने

● अमृत विचार

पर उसकी माला टूट गई। जालंधर की मृत्यु हो गई। आयोजन में राजीव बृन्ना, मंजुला रानी अग्रवाल, प्रवीन अग्रवाल, जुगल किशोर साबू, मोहन गुप्ता, सुरेश मिन्ना, प्रेम शंकर अग्रवाल, विकास शर्मा, मुकेश अग्रवाल, नवीन गोयल, संतोष अग्रवाल, संजय शर्मा, आशीष मालू, रिकू आदि का सहयोग रहा।

15 से चलेगा बिजली अनुरक्षण अभियान

बरेली/मीरगंज, अमृत विचार : दशहरा और दीपावली को देखते हुए बिजली विभाग 15 सितंबर से 15 अक्टूबर तक तहसील क्षेत्र में विद्युत अनुरक्षण अभियान चलायेगा। विद्युत वितरण व्यवस्था को दुरुस्त करने के लिए यह काम कियाजा रहा है ताकि उपभोक्ताओं को बिना रुकावट बिजली मिल सके। अक्टूबर में दशहरा और दीपावली जैसे बड़े त्योहारों को देखते हुए 15 सितंबर से 15 अक्टूबर तक पूरे एक महीने के इस अभियान में गर्मी और बरसात के कारण विद्युत वितरण व्यवस्था में आई कमियों को दूर किया जाएगा। एसडीओ सूर्य प्रताप सिंह ने अवर अभियंताओं को कार्ययोजना तैयार करने के निर्देश दिए हैं।

अमृत विचार

जिला फुटबॉल लीग : मेडिको एफसी ने अननोन एफसी की टीम को 2-1 से हराया



बरेली, अमृत विचार : बरेली डिस्ट्रिक्ट फुटबॉल एसोसिएशन की ओर से स्पोर्ट्स स्टेडियम में आयोजित जिला फुटबॉल लीग के चौथे दिन गुरुवार को खेले गए रोमांचक मुकाबले में मेडिको एफसी ने अननोन एफसी को 2-1 से हराया। शुरुआत से ही दोनों टीमों ने शानदार खेल का प्रदर्शन किया। अननोन एफसी के गोल कीपर ने 29 वें मिनट में गोल के बचाव में आत्मघाती गोल किया, जिससे मेडिको एफसी को 1-0 की बढ़त मिल गई। हाफ टाइम के बाद दोनों टीमों के खिलाड़ियों ने विपक्षी टीम पर बढ़त बनाने के लिए आक्रामक रुख अपनाया। मैच के 47 वें मिनट में मेडिको के अतुल विपक्षी रक्षा पंक्ति को भेदते हुए बॉल को लेकर आगे बढ़े और शानदार गोल दागकर टीम को 2-1 की बढ़त के साथ जीत दिलाई। मुख्य अतिथि देवेन्द्र सिंह देवविला, दिनेश कुमार सिंह, मुमताज हुसैन, मंजूर हसन, राजेश सिंह रावत, देवेन्द्र तिवारी आदि रहे। रेफरी की भूमिका में महेश चन्द्र, सुखराम, मानवेंद्र रहे। शुक्रवार को कैंट स्पोर्ट्स और एमईएस एफसी के बीच शाम 4:30 बजे मैच खेला जाएगा।

रोशन करेंगे। मैं भी बैडमिंटन की प्लेयर रही हूं। यहां से प्रेरणा लेते हुए दोबारा से खेलना शुरू करूंगी। बैडमिंटन एसोसिएशन के सचिव अनिल मेहरोत्रा, राकेश कुमार, अजीत कुमार, क्रीड़ा सचिव नईम अहमद, डॉ राजेन्द्र गंगवार, डॉ रामश्री व जनपद के विभिन्न विद्यालयों के प्रधानाचार्य उपस्थित रहे।

रैली से नेत्रदान के प्रति किया जागरूक



पोस्टर के माध्यम से जागरूक करते विद्यार्थी।

कार्यालय संवाददाता, बरेली

अमृत विचार : बीआईयू के फैकल्टी ऑफ पैरामेडिकल साइंसेज के डिपार्टमेंट ऑफ ऑप्टोमेट्री की ओर से गुरुवार को नेत्रदान फोर्टनाइट कार्यक्रम का आयोजन हुआ। इस वर्ष की थीम एग्रीडे होरो निर्धारित की गई, जिसमें विद्यार्थियों और शिक्षकों ने सक्रिय भागीदारी निभाई। कार्यक्रम का आरंभ नृक्कड़ नाटक और स्किट प्रस्तुतियों से हुई। नेत्रदान के महत्व को रोचक और भावनात्मक अंदाज में प्रस्तुत किया।

●कार्यक्रमां के जरिये विद्यार्थियों ने नेत्रदान का महत्व बताया

पोस्टर प्रेजेंटेशन के जरिये युवाओं की सृजनात्मकता और समाज के प्रति जिम्मेदारी बताई गई। वहीं, रैली के माध्यम से नेत्रदान का संदेश पूरे परिसर और आसपास के क्षेत्रों तक पहुंचाया गया। मुख्य अतिथि बीआईयू कॉलेज ऑफ फार्मसी के प्राचार्य डॉ. पुष्पेंद्र कर्नाजीया रहे। अध्यक्षता फैकल्टी ऑफ पैरामेडिकल साइंसेज के प्राचार्य डॉ. प्रशांत गुप्ता ने की। वहीं, जज के रूप में डॉ. पारस

कुमार प्रजापति और डॉ. संजीव कुमार ने प्रतिभागियों की प्रस्तुतियों की मूल्यांकन किया। विश्वविद्यालय की कुलपति डॉ. लता अग्रवाल ने शुभकामनाएं देते हुए कहा कि नेत्रदान महादान है और इस प्रकार के आयोजन समाज को नई दिशा देने का कार्य करते हैं। संचालन अस्मिस्टेट प्रो. गुलफशां सैफ़ी, उपासना यादव व फरहीन साने ने किया। अस्मिस्टेट प्रो. साक्षी भटनागर, विशाल गंगवार, महिमा तिवारी, मुस्कान गुप्ता, अंकित कुमार व अकादमिक इंचार्ज डॉ. अनमोल शर्मा का सहयोग रहा।

न्यूज डायरी

हस्तशिल्पियों को कार्य को आगे बढ़ाने की योजना की दी जानकारी

बरेली, अमृत विचार : शिल्पक्राफ्ट हैडीक्राफ्ट प्रोड्यूसर कंपनी लिमिटेड फरीदपुर की ओर से बदायूं रोड पर बीडीए कॉलोनी के सामने करगेना स्थित पेटोल पंप के पास हस्तशिल्प प्रदर्शनी आयोजित की गई। हस्तशिल्प कार्यालय के एग्यपीओ मुक्तेश पाठक ने प्रदर्शनी का निरीक्षण किया। इस दौरान उन्होंने हस्तशिल्पियों को उनके कार्य को आगे बढ़ाने की योजना के बारे में जानकारी दी। रोजगार के अनेक अवसर सृजित करने, बाजार में एक सुंदर महल बनाने पर जोर दिया। समस्त कर्मचारियों को उज्जवल भविष्य की शुभकामनाएं दी। इस बार त्योहारी सीजन पर खूब अच्छी सेवाएं प्रदान करने का संकल्प लिया। ग्राहकों को अच्छी क्वालिटी की सामग्री प्रदान करना प्रदर्शनी का उद्देश्य रहा।



साहू राम स्वरूप महिला महाविद्यालय में छात्राओं को कैटीन की सुविधा

बरेली, अमृत विचार : साहू राम स्वरूप महिला महाविद्यालय में गुरुवार को विधायक संजीव अग्रवाल ने कैटीन का उद्घाटन किया। प्रबंध समिति के सचिव मनोज गोयल, डॉ. केसी पाठक, कर्नल सर, मनोज मंगल, आनंद गोयल और संजय अग्रवाल सहित अध्यक्ष डॉ. शशि बाला राठी उपस्थित रहीं। सचिव मनोज गोयल ने विधायक को सम्मानित किया। प्राचार्य प्रो. अनुपमा मेहरोत्रा ने आभार जताया। प्रो. रुचि गुप्ता, प्रो. कनकलता, डॉ. आकांक्षा रस्तोगी, डॉ. अलका जायसवाल मौजूद रहीं।



पैरा क्रिकेटर सूर्य कुमार और मो. आकिब को किया सम्मानित

बरेली अमृत विचार : माधवराव राव सिंघिया पब्लिक स्कूल के प्रबंधक एवं फा्ट स्पोर्ट्स एसोसिएशन ऑफ बरेली के अध्यक्ष डॉ. सोरभ कुमार अग्रवाल ने गुरुवार को पैरा क्रिकेटर सूर्य कुमार मिश्रा और मो. आकिब अंसारी को सम्मानित किया। दोनों खिलाड़ियों को 13 हजार रुपये की सम्मान राशि प्रदान की गई। यह सम्मान राशि उनके इंटरनेशनल क्लब क्रिकेट चैंपियनशिप के लिए भारत की टीम में चयन होने पर दी गई। डॉ. अग्रवाल ने दोनों खिलाड़ियों को उनकी उपलब्धि पर बधाई दी।

सुनने व बोलने में असमर्थ बच्चों को फास्ट फूड डाइनिंग का अनुभव कराया

बरेली, अमृत विचार : जेसीआई बरेली मेमेट सिटी में राजकीय सांकेतिक विद्यालय के 130 बच्चों को डॉमिंगेज में फास्ट फूड डाइनिंग का अनुभव कराने का कार्यक्रम आयोजित किया। सुनने और बोलने में असमर्थ बच्चों ने इस अनुभव का भरपूर आनंद लिया। प्राचार्य बलवंत सिंह ने आभार व्यक्त किया। संस्था के अध्यक्ष निर्मिता अग्रवाल ने बताया कि विद्यार्थ्या को झूले और बैब भी भेंट किए गए। सचिव हर्षित अग्रवाल ने 300 पौधों का वितरण सदस्यों को किया। जिससे वे अपने घरों, कार्यालयों और फैक्ट्रियों में पौधारोपण कर सकें। राघव सारन, राहुल आनंद, शिवांग, शुभी, गर्वित, मोहित एरोन, रोहित, अनमोल, कार्तिक, तरुणी, ऋचा आदि उपस्थित रहे।

